

መላእክት

ዲ. ዳኤል ከብርት

ባለፈው «መላእክት» ስለሚለው ቃል ትርጉም መጽሐፍ ቅዱስን መሠረት አድርገን በመመልከት ሥነ ፍጥረታቸውን በመጠኑ ከቃኝን በኋላ ቆይቶ ቅዳሳንና ርኩሳን መላእክት በሚል ስህተት ስለመከፈላቸው ዐይተናል። ከዚያም የቅዱስ መላእክትን እገልግሎት ብዛትና ማዕረግ በማየት በማዕረግ ቅደም ተከተል ቢፋብልንና ሱራ ፊልን ዐይተናል። ሃሬም ካቆምንበት እንተተላለን።

3 ለቃን መላእክት

ሊቃን መላእክት ማለት የመላእክት አለቆች ማለት ነው። ወንጌ ላዋው የሐንሰ በራእዩ «በእግዚአብሔር ፊት የሚቆሙትን ሰባቱን መላእክት አየው።» (ራእይ.8+2) ያላቸው እነዚህን ሊቃን መላእክት ነው። ሌሎች ቅዱሳት መጻሕፍትም ሁለቱንም ሃሰቱንም ጠቅሰዋል። ለምሳሌ ሄናክ «ዐራኤል፣ ፋላኤል፣ ራጉኤል፣ ሚካኤል፣ ሰራቃኤል፣ ገብርኤል» ን ጠቅሷቸዋል (ሂናክ 6+1 -7)። ነቢዩ ዳንኤል ደግሞ ቅዱስ ሚካኤልንና ቅዱስ ገብርኤልን አንሥቷል። (ዳን.8+16፣ 10+13)። በመጽሐፈ ሊያሱ ወልደ ነዌ ደግሞ «የእግዚአብሔር ሠራዊት አለቃ» /ቅዱስ ሚካኤል/ በማዕረግ ተጠቅሷል። (ሊያሱ.5+15)። ቅዱስ ሉቃስም ቅዱስ ገብርኤልን ጠቅሷል /ሉቃ 1+19)። ቅዱስ ጳውሎስ ደግሞ «በመላእክት አለቃ ድምጽ ከሰማይ ይወርዳል» ሲል ቅዱስ ሚካኤልን አንሥቷል። (1ተሰ.4+16)።

በይሁዳ መልእክት ላይም «የመላእክት አለቃ ቅዱስ ሚካኤል» /ይሁዳ.ቀ.9/ ሲል ቅዱስ ሚካኤልን የጠቀሰ ሲሆን በመጽሐፈ ጠቢት ደግሞ «የቅዱሳንን ጸሎት የሚያሳርጉው ደብዳቤ ወደገ ነፃ ወደ እግዚአብሔር ጌትነትም የሚያገቡ ከክብሩ ከሰባቱ አለቆች አንዱ አለቃ እኔ ፋላኤል ነኝ» /ጠቢት 12+15/ በማለት ሊቃን መላእክት ሰባት መሆናቸውንና አንዱም ፋላኤል መሆኑን ይገልጻል።

በመዝሙሩ ዳዊትም «እኔ ግን እማላክት ናችሁ። ሁላችሁም የልዑል ልጆች ናችሁ። ነገር ግን እንደ ሰው ትሞታላችሁ። ከአለቆችም እንደ አንዱ ትወድቃላችሁ» /መዝ.81+6-7/ በማለት የዲያብሎስን መውደቅ «ከአለቆች እንደ አንዱ» ብሎታል። ይህም በመላእክት ዘንድ ሊቃናት መኖራቸውን ያመለክታል።

በራእዩ የሐንሰም «ሚካኤልና መላእክቱ» ሲል ቅዱስ ሚካኤል በአለቅነት የተሾመባቸው መላእክት መኖራቸውን አስረድቷል። (ራእይ.12+7)።

ቅዱስ ሚካኤል

ሚካኤል ማለት በዕብራይስጥ ቋንቋ ሚ-መኔ-ካ-ከ-መገ-ኤል (አምላክ) መኔ ከመ አምላክ? እንደ እግዚአብሔር ያለ ማን ነው? ማለት ነው /ዚ.ወ. ከ. 78 589/።

ቅዱስ ሚካኤል ዲያብሎስ በትዕ

ቢቱ ፈጣሪነትን ሽቶ በዓለመ መላእክት ሁከት ባስገኘ ጊዜ የቅዱሳን መላእክት ፊታውራሪ ሆኖ ዲያብሎስን የተዋጋ ጽናዕ ኃያል መልእክ ነው። «በሰማይም ስልፍ ሆነ ሚካኤልና መላእክቱ ዘንድ ውን ተዋጉት፤ ዘንድውም ከመላእክቱ ጋር ተዋጋ። አልቻላቸውም። ከዚያም ወዲያ በሰማይ ሥፍራ አልተገኘላቸውም።» (ራእይ 12+7-8)።

ቅዱስ ሚካኤል ሊቀ መላእክት ነው። ይሁዳ በመልእክቱ «የመላእክት አለቃ ቅዱስ ሚካኤል» በማለት ሊቀ መላእክትነቱን ገልጸዋል። /ይሁዳ.ቀ.9/ ይህችውም ቅዱስ መንበር ተደርጎ የተፈጠረው ዲያብሎስ የተዋገተ ከብሩ ናት።

ቅዱስ ሚካኤል ይቅር የሚል ከመጻፍትም የራቀ ነው። (ሂናክ 10+12)። ለሰው ባደረገው በጉነት ለሕዝቡ ሁሉ ታዛዥ ነው። (ሂናክ.6+5)።

ቅዱስ ሚካኤል ስለ እግዚአብሔር ሕዝብ የሚከራከር መልእክ ነው። ዲያብሎስ የሙሴን መቃብር ለእሥራኤል ላሳይቶ አምልኮተ ባዕድ እንዲፈጽሙ ለማስተማር በተነሣ ጊዜ የተከራከረውና እሥራኤላውያንን የጠበቃቸው እርሱ ነው። /ይሁዳ.9/ እሥራኤልን ከጠላቶቻቸው መንጋጋ ለማውጣት ይራዳቸው የነበረ ቅዱስ ሚካኤል ነው። /ዳን. 10+13፣21/ በመጨረሻው ዘመንም ሕዝብ እግዚአብሔርን ከሐሳዊ መሲህ ጥፋት የሚጠብቃቸው እርሱ ነው። /ዳን. 12+1/ ። «ከዋነኞቹ አለቆች አንዱ» በማለት ነቢዩ ዳንኤል የገለጠው በባቢሎን ምርኮ የተራዳው ቅዱስ ሚካኤል ነው። /ዳን.10+3/

እሥራኤልን የመራ ዘጸ.14+9)። የኢያሪኮን ግንብ ያፈርሱ ዘንድ የተራዳ /ሊያሱ.3+15/ እሥራኤል እግዚአብሔርን በበጸሎትና በተማረኩ ጊዜ ስለነርሱ ያማለደና ምሕረት ያሰጠ /ዘካ.1+12/ ኢያሱን የጠበቀ ስለርሱም የተከራከረ /ዘካ.3+1/ ለእሥራኤል ሕግ ሰጥቶ በሰና አብርካቸው የነበረ /የሐዋ.7+38/ ቅዱስ ሚካኤል ነው። የሶምሶንን መወለድ ለማኑሄ ያበሰረ /መዳ.13+15/ እሥራኤልን ሊያጠፋ የመጣውን 185.000 የአዋራውያንን ሠራዊት የገደለ /2ኛ ነገ ሥት 19+35-37/ ሎጥን ከሰደም ያወጣ /ዘፍ.19/፤ በአምልኮተ እግዚአብሔር በመቆየቱ ምክንያት ወደ አንበሳች ጉድጓድ ለተጣለው ለነቢዩ ዳንኤል ሰንቅ አስይዞ ነብዩ ዕንባቆምን እስከ ባቢሎን ያደረሰው /ተረፈ.ዳን. 13+35-38/ ሊቀ

መላእክት ቅዱስ ሚካኤል ነው። በመድኃኒታችን በኢየሱስ ክርስቲስ ስለተ ትንግሌ የመቃብሩን ድን ጋይ ገልብጦ ለመግደላዊት ማርያም የታ የው /ማቴ.28+2/ ሊቀ ሐዋርያት ቅዱስ ዲጥር ስሃ ከሂሮድስ እሥር ቤት ያወጣው /የሐዋ.12+7-11/ በልቡ እግዚአብሔርን ይፈልጋ ለነበረው ለጸሎተኛው ለመቶ አለቃ ቆርኤሊዎስ በዘጠኝ ሰዓት የተገለጠለት /የሐዋ.10+3/ ቅዱስ ሚካኤል ነው። /ከቅዱስ የሐንሰ አፈወርቅ ትምህርት የተወሰደ / Simon I Homelie copte inedited sur s, Michel et le bon Larron" Oriental:3 (1934) p 217-42/

ቅዱስ ሚካኤል በቤተክርስቲያን

ስለቅዱስ ሚካኤል ከብርጦስ ባቂነትና አማላጅነት ከቀደምት አበው የተማሩትን በኑርአቸውም ያዩትን የቤተክርስቲያን አባቶች ጽፈዋል። ከነዚህም መካከል የሐንሰ አፈወርቅ /347-407 ዓ.ም/ ኤዎስጣቲዎስ ዘአንጾኪያ፤ ቅዱስ መቃርዮስ /300-390 ዓ.ም/ ቅዱስ ያሬድ በድጻው /6ኛው መክ/ዘመን/ አባ ጊዮርጊስ ዘጋሥጫ በሰዓታቱ /1357-1417 ዓ.ም/ በሰፊው ጽፈዋል።

ንግሥት ከሌዎፓትራ «ሳተርን» ለሚባለው ጣዖት ያሠራቸው ቤት በእስክንድርያ ነበር። ይህ ቤተ ጣዖት እስከ እስክንድርያው ፓትርያርክ አለእ ስክንድርስ /312-326/ ዘመን ድረስ ነበር። እሳት እስክንድርስ ሊያጠፋው ሲነሣ በሕዝቡ ልቡና ገና አምልኮ ጣዖት ስላ ልጠፋላቸው 18 ፓትርያርኮች ያልነኩትን እንተ ለምን ታፈርሱባናላህ ብለው ተቃወሙት። እሳት ስክንድርስም ሕዝቡን መክሮና አስተምሮ የሳተርን በዓል ይው ልበት በነበረው ዕለት የቅዱስ ሚካኤል በዓልን እንዲያከብሩ ፀውጆ ቤተ ጣዖቱንም በቅዱስ ሚካኤል ስም ሰይሞ ቤተክርስቲያን አደረገው። /ከንክሳር ገዳር 12/ ከዚያ በኋላ በቅዱስ ሚካኤል ስም አያሌ አብያተ ክርስቲያናት መታነጽ ጀመሩ። /coptic engclopedia, vi S.P 1617/

በተለይም ከሌቆዶናውያን በትራቸውን በእርቶዳክሳውያን ላይ በሰነዙሩበት በ4ኛው መክ/ዘ በሰማዕትነት ያለ ፈችው ግብጻዊቷ አርምያና ባሏ በየወሩ እሥራሁለተኛ ቀን የቅዱስ ሚካኤልን ፣በ21 የእመቤታችንን በ29 ደግሞ በዓል እግዚአብሔርን ያከብሩ ነበር። ባሏ በሞተ ጊዜ የቅዱስ ሚካኤልን በዓል በየወሩ ትክክር ዘንድ አደራ ብሏት ነበር። ለዚህም የሊቀ መላእክቱን ሥዕል ሰጥቷት ነበር።

ሰይጣን በመነኩሴ ተመስሎ በተደጋጋሚ በመምጣት ከሁን በኋላ እንዲህ ያለውን በቅዱስ ሚካኤል ስም የምታ ደርገውን በዓል እንድትተው ይነገራት ጀመር። በተለይም በ12 ቀን እኔ ቅዱስ ሚካኤል ነኝ ብሎ መጣ። ነገር ግን በትረ መስቀል ባለያመዙ አርምያ ተጠራጠረችው። «እንተ ቅዱስ ሚካኤል ከሆንክ የቅዱስ ሚካኤል ሥዕል አለኝ እርሱን ላምጣና ተሳለመው» አለችው። በዚህ ጊዜ እንዳ ወቀችበት ስለገባው ዘሎ ያዛት። ተራዳሊ

ው ቅዱስ ሚካኤል ፈጥኖ በመድረስ ዲያብሎስን ድል አደረገላት።

ከዚህ በኋላ የቅዱስ ሚካኤል በዓለም በሰፊው መከበር ጀመረ። /ይሁዳውያን ቤተክርስቲያን ስንክሳር /ገጽ 12/ የግብጽ ቤተክርስቲያን ስንክሳር /ገጽ 12/።

በኢትዮጵያ ቤተክርስቲያን ሥነ ሥዕል ሰፊ ቦታ ካላቸው መካከል የቅዱስ ሚካኤል ሥዕል አንዱ ነው። በመቅደስ የፊት ለፊት ግድግዳ ላይና በመቅደስ በር ላይ በብዛት ተሥሎ ይገኛል። በመቅደስ ግድግዳ ላይ የሚሳሉት ሥዕሎች ቅዱስ ሚካኤልን በመንበሩ የሚያሳዩ ሲሆን በመቅደስ በር ላይ ደግሞ ልብስ ተክህኖ ለብሶና ሰይፍ ይዞ እንደቆመ የሚያሳዩ ናቸው። ከእነዚህ ታሪካት በስተቀን /ቅዱስ ገብርኤል በግራ/ ተሰሎም እናገኘዋለን። በአንዳንድ ምእመናን ቤት የሚገኘው «የቅዱስ ሚካኤል ሥዕል» ግን አርቶዶክሳዊ ትውፊትን ያልጠበቀ ቅዱስ ሚካኤልን እንደወታደር የወር ጥፋር አልብሶ፤ ዲያብሎስን ደግሞ በአፍሪካዊ ሰው አምሳል የሚያስቀምጥ የተሳሳተ ሥዕል ነው።

በቅዱሳን ገድል ውስጥም የቅዱስ ሚካኤል ተራዳኢነት በልዩ ልዩ ቦታ ተገልጿል። በቀዳሚ መነኩሳት እሳ እንጠንሰ ታሪክ ውስጥ ቅዱስ ሚካኤል ሥርዓተ ምንክሶናን እንዳስተማረውና ከዲያብሎስ ፈተና ይጠብቀው እንደነበር ተገልጿል። በገድል አቡነ ተክለሃይማኖትም የአቡነ ተክለሃይማኖት ጠባቂ መልአክ ቅዱስ ሚካኤል ሞተሎሚን ድል ነሥቶ የአቡነ ተክለሃይማኖት እናት እግዚአብሔርን ከዳምት ወደ ሊቲሳ እንደመለሳት ተጽፏል። በገድል ክርስቶስ ሠምራም የክርስቶስ ሠምራ ጠባቂ መልአክ ቅዱስ ሚካኤል እንደነበረና በተጋድሎዋ ሁሉ ይራዳት እንደነበር በሰፊው ተዘርዘሯል።

ቅዱስ ገብርኤል

ገብርኤል ማለት በዕብራይስጥ «ኃይል የእግዚአብሔር ነው» ማለት ነው። /Holman Bible Dictionary/

መጽሐፈ ሄኖክ «በእግዳቸ ላይ በገነትም ባሉ ጸድቃን ላይ በከፍብሉም ላይ የተሾመ ከከበሩ መላእክት አንዱ ገብርኤል ነው» ይለዋል። ሄኖክ.6+7። በሌላም በኩል በዚህ ዓለም የሚኖሩ በመላእክት ጌታ ስምም እምነው ስለሚሰማኑ ሰዎች የሚማልድ መሆኑን ይገልጻል። ሄኖክ.10+7።

ለነቢዩ ዳንኤል ያጸናናውና ራዕይን ይተረጎምላት የነበረው ቅዱስ ገብርኤል ነው። «አስቀድሞ በራዕይ አይቼው የነበረው ሰው ገብርኤል እነዚያ እየበረረ መጣ። በሚታም መሥዋዕት ጊዜ ዳሰሰኝ። አስተማረኝም። ተናገረኝም።» ዳን.9+22/ 87.8+15።

ቅዱስ ገብርኤል አብሃሪ መልአክ ነው። ለዘካርያስ የመጥምቀ መልኩት ቅዱስ ዮሐንስን መወለድ ለእመቤታችን የመድኃኔዓለምን መወለድ ያበሠረ እርሱ ነው። /ሉቃ.1+8-19+26-56/ ቅዱስ ገብርኤል «በልዑል እግዚአብሔር ፊት የምቆመው ገብርኤል ነኝ» እንዳለ። /ሉቃ.1+19/።

ከቅዱስ ሚካኤል ጋር ሰዶምን ያጠፋ /ዘፍ.18+2/ እመቤታችንን ይዞ ወደ

ግብጽ የሸሸ፤ ሄኖኖስ ከሞተም በኋላ ወደ ህገሩ እንዲመለስ ለየሴፍ የተናገረ፤ በጉዳዮቹም ጠባቂ የነበረ፤ ይህ ቅዱስ ገብርኤል ነው። /ማቴ.2+13+19/

ለጣዖት አንሰግድም በማለታቸው በናቡከደነፆር ትዕዛዝ ወደ እሳት የተጣሉትን ሠለስቱ ደቂቅን ከእሳት ያወጣቸውን ነቢዩ ዳንኤል «ሰው» በማለት እንደገለጸው ሁሉ ናቡከደነፆርም «የአማልክት ልጅ» በማለት የተናገረለት ይህ ቅዱስ ገብርኤል ነው። ዳን.3+24-27።

ዲያብሎስ በመላእክት ዘንድ ሁከት ባስነሣ ጊዜ «እምላካችንን እስከናውቅ ድረስ ጸንታችሁ ቁሙ» በማለት መላእክትን ያረጋጋ፤ ነቢዩ ዳንኤል በአንበሳ ጉድጓድ ውስጥ በተጣለ ጊዜ /ዳን.6+23/። ፈጥኖ በመድረስ የአናብስቱን እፍ የዘጋ ቅዱስ ገብርኤል ነው።

ቅዱስ ገብርኤል በአርቶዶክስ ተዋሕዶ ቤተክርስቲያን

ቅዱስ ገብርኤል በቀደምት ቅዱሳን ድርሳናትና ገድላት ውስጥም ታላቅ ቦታ አለው። እነ ቅዱስ ዮሐንስ አፈ ወርቅ በድርሳናቸው በሰፊው ጽፈውታል። /Grat, 1944-1953, Vol.1 p 544/። ሐዋርያው ስምያን በሰማዕትነት ባለፈ ጊዜ ቅዱስ ገብርኤል ተገልጾ ያበረታው ነበር። /Zoega, G catalogues codicn copticorum manuscript to rumqui in muxo boraiano veliteris adservantur. Rome 1810 pp.137/ ቅዱስ ቂርቆስና ቅድስት ሊዮሎጣ በዲዮቅጥያኖስ ዘመን በፈላ ውኃ ውስጥ ሲጣሉ ያጸናቸው ቅዱስ ገብርኤል ነው። ቅዱስ ያሬድና አባ ጊዮርጊስም በመጻሕፍታቸው እንደ ቅዱስ ሚካኤል ሁሉ በሰፊው ጽፈውለታል። በ14ኛው መቶ ክፍለ ዘመን ወደ ግእዝ የተተረጎመው ድርሳን ገብርኤል የመልአኩን ገብረ ተአምራት በዘርዘር የሚገልጥ መጽሐፍ ነው።

በቤተክርስቲያናችን ታኅሳስ 19 /ሠለስቱ ደቂቅን ከእሳት ያጸነበት/ ለኛ ሐምሌ 19 /ቅዱስ ቂርቆስንና ቅድስት ሊዮሎጣን ከፈላ ውኃ ያምነበት/ ዕለታት በዋናነት የሚከበሩ የቅዱስ ገብርኤል በዓላት ናቸው።

ቅዱስ ገብርኤል በኢትዮጵያ ቤተክርስቲያን ሥነ ሥዕል ጉልህ ሥፍራ ከያዙት ሊቃና መላእክት ከቅዱስ ሚካኤል ቀጥሎ የሚገኝ ነው። በተለይም እመቤታችንን ሲያበሥራት፤ ሠለስቱ ደቂቅን ከእሳት ሲያወጣ፤ ቂርቆስና ሊዮሎጣን ከፈላ ውኃ ሲያድን የሚያሳዩት ሥዕሎች በአብያተ ክርስቲያናት የመቅደስ ግድግዳዎችና በምእመናን ቤት በብዛት የሚገኙ ናቸው። በቤተ መቅደስ በር ላይ ደግሞ ልብስ ተክህኖ ለብሶ ሰይፍ ታጥቆ በትረ መስቀል

ይዞ ከቅዱስ ሚካኤል ጋር ይሳሳል።

ቅዱስ ሩፋኤል

ሩፋኤል /ዕብ.ሩፋኤል/ ራውስ እምላክ፤ ፊዋሲ እምላክ፤ ዘሥዮም ዲቦ ፈውስ /በፈውስ ላይ የተሾመ/ ማለት ነው። /ዚ.ወ.ክ.836/ /The Eerdmans Bible Dictionary/ መጽሐፈ ሄኖክም «ሰው ቀስል የተሾመ ከከበሩ ከመላእክት አንዱ ሩፋኤል ነው» ይላል። ሄኖክ.6+3። እንዲሁም ሰዳዴ አጋንንት መሆኑንም ያሰረዳል። ሄኖክ.10+8። ጉርጎርዮስ ዘበቢይ «በዓለ መድኃኒት ዘእግዚአብሔር» ብሎታል። ፈታሁ ማንጸንም ይባላል። እናቶች ሲወልዱ መከራ እንዳይበዛባቸው የሚረዱ ነው።

በመጽሐፍ ቅዱስ ውስጥ የቅዱስ ሩፋኤል አማላጅነት ተራዳኢነት በሰፊው ተዘርዘሮ የምናገኘው በመጽሐፈ ጠባቂ ነው። ከጌታችን ልደት በፊት 3ኛው መ/ዘ/ዘ በተጻፈው በዚህ መጽሐፍ ላይ ጠባቂ የተባለው በፋርስ የተማረከ ጽኑ አሥራኤላዊ ዕለተ ሞቱ በደረሰ ጊዜ በሚደን ሀገር ገባኤል በተባለ ሰው እጅ ያስቀመጠውን ገንዘብ ለማምጣት ወደደ። ይህንንም ለልጁ ለጠብያ ነገረ ውና ሊልከው አሰበ። ጠብያም ሀገሩን አላውቀውም ሰላላው አብርሀ የሚሄድ ሰው ፈልግ እኔም የድካሙን ዋጋ እከ ፍለዋለሁ አለው።

መልአኩ ሩፋኤልም ሰው ተመሰሎ ለጠብያ ተገለጠለትና አብርት ወደ ሚደን ለመጓዝ ፈቃደኝነቱን ነገረው። ጠባቂም ሀገሩንና ወገኑን ቢጠይቀው የታላቅ ወንድምህ የእናንድ ዘመድ አዛርያ ነኝ አለው። አዛርያ ማለት «እግዚአብሔር ተራዳኢ ነው» ማለት ነው። ጠባቂም ከአዛርያ ጋር ዋጋ ተነጋግረው ሰንቅ እስያዛቸውና ጠብያንና አዛርያን ላካቸው።

አዛርያ በመንገድ ጠብያን ይራዳው ነበር። ጠባቂም በሄደበት ሀገር መልካም ሚስት እንዲያገኝ አደረገው። ገንዘቡን ይዘው ሲመለሱም ለአባቱ ከዓሣ ሆድ የወጣ መድኃኒት /ጠባቂ ታውሮ ስለነበር/ ለጠባቂ ሰጠው፤ ጠባቂ ትም በዚያ መድኃኒት ታሸቱ ዓይኑ በራሳት።

ጠባቂ ለአዛርያ ዋጋውን ካመጣው ገንዘብ ግማሹን እንዲወስድ ነገረው። አዛርያም ጠባቂና ጠባቂን ጠርቶ ሰማያዊ ምሥጢር ገልጦ አስተማራቸው። መከራቸው። መልአኩ ሩፋኤል መሆኑንም ገለጠላቸውና ወደ ሰማይ ዐረገ። /መጽሐፈ ጠባቂ ከምዕ.1-12/

ቅዱስ ሩፋኤል

በቤተክርስቲያን

ከቤተ ክርስቲያን ሊቃውንት መካከል ስለ ቅዱስ ሩፋኤል በሰፊው በመጻፍ የታወቀው ዮሐንስ አፈ ወርቅ ነው። /Budge, 1915 pp.526-533/ ዮሐንስ አፈ ወርቅ በዚህ ድርሳን «መራሔ ፍኖት» ብሎታል። ጠባቂን በቀና መንገድ መርቶታል። «መልአኩ

